



QORTI TAL-APPELL

(KOMPETENZA INFERJURI)

(TRIBUNAL TA' REVIZJONI TAL-AMBJENT U L-IPPJANAR)

S.T.O. PRIM IMHALLEF MARK CHETCUTI

Illum L-Erbgha, 10 ta' Jannar, 2024

Numru 18

Appell Nru. 38/2023

John Busuttil

vs

L-Awtorita tal-Ippjanar

Il-Qorti,

Rat ir-rikors tal-appell tal-Awtorita tal-Ippjanar tal-5 ta' Lulju 2023 mid-decizjoni tat-Tribunal ta' Revizjoni tal-Ambjent u l-Ippjanar tal-15 ta' Gunju 2023 li laqa' limitatament petizzjoni P8/22 dwar tnehhija jew riduzzjoni ta' multa sussegwenti ghal avviz ta' twettiq EC27/18 mahrug fuq sit f'Hal Safi wara li l-istess illegalitajiet tnehhew sussegwentement ghall-avviz;

Rat ir-risposta ta' John Busuttil li ssottometta li l-appell ghandu jigi michud u d-decizjoni tat-Tribunal konfermata;

Rat l-atti kollha u semghet lid-difensuri tal-partijiet;

Rat id-decizjoni tat-Tribunal li tghid hekk:

Din id-decizjoni hija fir-rigward ta' petizzjoni dwar tax invoice INV 12295 ghal €24861 ghal perjodu ta bejn 11.09218. u .8.11.2021.

Fil-petizzjoni il-petizzjonant ghamel is-segwentni punti:

- i. The petitioner had filed an appeal PAB 361/18 against the enforcement and it is normal practice that all procedures and actions are suspended pending such appeal.
- ii. On the 19th May 2022 the Appeal Tribunal declared that the merits of the appeal were exhausted with no further cognizance being taken of the appeal.
- iii. The fine is exorbitant since it refers to a very minor breach of a couple of small boats and rubbish which did not belong to the petitioner.
- iv. The relative fine will create hardship on the petitioner due to the fact that he lives solely on his pension.
- v. The petitioner is a sick man and has been over the past eight years several times to Mater Dei due to Cardiac issues.
- vi. During the covid pandemic life was practically at a standstill.

L-Awtorita' rrispondiet ghal din il-petizzjoni u ghamlet is-segwentni punti.

- i. L-izvilupp relattiv kien bdil ta' uzu ta' art minn wahda agrikola ghal dik fejn qed jigi depozitat scrap material kif ukoll hazna ta' dghajjes.
- ii. Fil-kors tal-appell PAB 369/18 u 361/18 certu Paul Busuttill iddikjara bilgurament illi l-art in kwistjoni tappertjeni lil familja Busuttill li hu huwa kellu sehem indiviz ta' 1/6. Id-dghajjes f'din l-art huma tal-petizzjonant u li dan John ghandu sehem ta' 1/18 indiviz.
- iii. Il-familja kollha Busuttill ma jridux li jitqieghdu dawn id-dghajjes fuq is-sit.
- iv. Il-multa waqfet tiddekorri fit-8 ta' Novembru 2021 meta gie konfermat li s-sit tnaddaf.
- v. Raguni ta' mard jew eta' mhux tali li wahedha ghandha twassal ghal dikjarazzjoni li multa hija eccessiva.
- vi. Dwar il-pandemija, l-Awtorita' tishaq li r-reat sehh qabel ma bdiet il-pandemija.

Ikkunsidra.

Il-ligi applikabbli tghid:

5. It-Tribunal ta' Revizjoni dwar l-Ambjent u l-Ippjanar għandu jeżamina petizzjonijiet milqugħa minnu, u għandu jilqa' biss petizzjoni sew parzjali sew fl-intier tagħha meta jkun hemm raġunijiet forzanti biex jagħmel hekk, bħal:

- (a) raġunijiet umanitarji li jattenwaw iċ-ċirkostanzi relatati mal-għemil tar-reat skedat; u
- (b) fil-każ meta s-suġġett tal-akkuża jew tal-avviż taħt l-artikolu 86(14) tal-Att dwar l-Ambjent u l-Ippjanar tal-Iżvilupp jew in-natura tiegħu jkun manifestament ingust u, jew oppressiv, u, jew manifestament sproporzjonat meta jitqiesu n-natura u tal-fatti tal-każ.

Irid jinghad u jigi affermat li ragunijiet moghtija mill-petizzjonant fir-rigward ta' eta' ma tantx jistghu jigu accettati wahedhom "in a vacuum". Dana ghaliex ikun komdu wisq li issir trasgressjoni ambjentali u mbaghad wiehed jippretendi temperament fil-multa minhabba l-eta'.

Il-kwistjoni ta' sproporzjon li qed jara, forsi, it-Tribunal hija aktar diretta lejn in-natura tal-multa fil-konfront tal-petizzjonant bhala tali. Mill-Atti jidher pacifiku li l-art in kwistjoni tippartjeni lil petizzjonant biss ghal cippa ta' 1/18 – almenu hekk gie dikjarat mill-Awtorita' fis-

sottomissjonijiet relattivi. Infatti t-Tax invoice bhala tali inhareg fuq diversi nies ossia Paul Busuttil, Carmel Busuttil, Joseph Busuttil, Emanuel Busuttil, Joan Camilleri, Paul Zammit, Emanuel Busuttil (iehor), Paul Busuttil (iehor) u Paul Busuttil (iehor).

Sabiex ma jkunx hemm sproporzjoni u ingustizzja fil-konfront ta' kull min huwa msemmi fl-Invoice (u l-avviz) ikun gust li jkun hemm temperament fil-multa applikabbli sabiex din tirrifletti 1/18 tal-ammont mitlub.

Ghaldaqstant it-Tribunal jilqa limitatament l-petizzjoni u jordna li l-INV 12295 jigi dikjarat null u bla effett u jordna li jinhareg Tax Invoice gdid fir rigward tal-EC 00027/18 ghal perjodu koncernat u dana fl-ammont ta' € 1381.16 liema ammont ghandu jkun dovut esklussivament minn John Busuttil (ID 711758M).

Ikkunsidrat

L-aggravji tal-Awtorita huma s-segwenti:

1. It-Tribunal mar oltre dak li jghid ir-regolament 5 tal-L.S. 552.24 fejn wara li sab li r-ragunijiet moghtija mill-appellant ma kienux jinkwadraw ruhhom fl-attenwanti fl-istess regolament stharreg materja mhux avanzata fil-petizzjoni fejn qies li minhabba l-petizzjonant kellu biss parti wahda minn tmintax mis-sit u jirrizulta illi 'tax invoice' tal-multa inharget fuq diversi persuni, il-petizzjonant kellu jhallas biss parti ta' wahda minn tmintax mill-multa. In oltre din mhix 'raguni forzanti' kif jghid regolament 5 ghal tnaqqis tal-multa;
2. Fl-appell 6/23 fl-ismijiet Paul Bususttil et vs Awtorita tal-Ippjanar deciza fil-15 ta' Gunju 2023 it-Tribunal cahad il-petizzjoni u ma gietx appellata u ghalhekk id-decizjoni f'din il-petizzjoni ghandha tkun l-istess, altrimenti jkun hemm kontradizzjoni;
3. Ir-regolament 3 tal-L.S. 552.24 jghid illi l-Awtorita ghandha tavza lil persuna li jkun suggett ghal multa bl-avviz ta' twettiq. In oltre l-artikolu 100(5) tal-Kap. 552 jghid li kull ammont dovut lill-Awtorita jistghu jigu irkuprati minghad sid l-art jew l-okkupant jew il-persuna responsabbli ghall-ghemil. Billi l-persuni notifikati bl-avviz jitqiesu debituri, it-Tribunal kien skorrett meta iddecieda li jattribwixxi ammont ta' sehem mill-multa dovuta esklussivament mill-appellat.

L-aggravji mehudin flimkien

Billi l-aggravji jirkbu wiehed fuq l-iehor ghandhom jigu kunsidrati flimkien. It-Tribunal wasal ghal konkluzjoni tieghu li jnaqqas il-multa fil-konfront tal-appellat ghaliex qies is-sehem li ghandu mill-proprjeta u ghalhekk uza dik il-parti tar-regolament 5 tal-L.S. 552.24 ghaliex kien hemm sproporzjon manifest bejn il-multa u n-natura u fatti tal-

kaz, u filwaqt li iddikjara l-invoice tal-multa fl-ammont ta' €24,861 nulla ordna li tinhareg invoice gdida bl-ammont ridott ta' €1,381.16 li jirraprezenta s-sehem tal-appellat mis-sit.

It-Tribunal sahaq fuq is-sehem tal-appellat li kien zghir u li l-multa kienet issejjah lil diversi koproprietarji ohra li l-istess Tribunal ammetta li inharget fuqhom ukoll. Ghalhekk filwaqt li irriduca l-multa ghas-sehem tal-appellat jidher li fil-petizzjoni 6/23 maghmula minn koproprietarji ohra tas-sit din il-petizzjoni gie michuda u ghalhekk fil-konfront taghhom l-multa baqghet dik originali filwaqt li l-istess multa giet annullata b'din id-decizjoni u ridotta ghall-ammont fuq indikat, pagabbli mill-appellat. Din id-decizjoni wahedha gia holqot intoppi legali bla bzonn ghaliex jew il-multa originali hi nulla jew mhix u ma tistax tkun nulla ghal uhud mill-koproprietarji u ghal ohrajn valida. Din minnha infisha tohloq ingustizzja u sporporzjon li t-Tribunal kellu jqis.

Apparti dan, dan ir-regolament fil-parti li semma t-Tribunal jirreferi ghal sproporzjon meta jitqiesu n-natura tal-fatti tal-kaz. L-isproporzjon mhux relatat mal-persuna mgħobbija bil-multa izda s-suggett jew natura tal-akkuza jew avviz ikun sporporzjonat mal-multa mogħtija. It-Tribunal ma qies il-multa sproporzjonata man-natura tal-avviz izda qies s-sehem li kellu l-appellat fis-sit bhala komproprietarju tal-art. Din ma tinkwadrix ruhha f'dan ir-regolament. Mhux hekk biss izda l-istess appellat lanqas biss ressaq aggravju f'dan is-sens u t-Tribunal qies aggravju li ma kienx parti minn dak mitlub minnu jiddeciedi.

Maghdud ma' dan din il-Qorti tirrelewa illi kif issottomettiet l-Awtorita l-artikolu 100(5) tal-Kap. 552, l-istess Awtorita giet mogħtija s-setgha diskrezzjonali li tigbor il-multa bhala dejn civili minghand sid l-art jew l-okkupant, jew il-persuna responsabbli ghal ghemil, u dan bla hsara ghal dik il-persuna li tirkupraha minghand persuni ohra li jistghu jkunu responsabbli. Dan l-artikolu ixejjen il-kunsiderazzjoni tat-Tribunal dwar l-obbligu tal-hlas tal-multa li ghandha tkun ekwivalenti ghas-sehem tieghu mis-sit. Il-multa hi wahda, imposta wara illegalita kommissa fuq is-sit. Is-sid hu wiehed mill-persuni li jirrispondi ghal hlas shih ta' multa imposta dwar illegalita fuq is-sit. Ma hemmx indikazzjoni fl-imsemmi artikolu li s-sidien kollha ghandhom jigu notifikati,

tant li l-istess artikolu jaghti d-dritt ta' rivalsa ta' min jigi mgħobbi bil-multa kontra min hu responsabbli jew ko responsabbli għall-illegalita li waslet għal multa.

Thares mnejn thares lejha, id-decizjoni tat-Tribunal hi zbaljata fil-ligi u għalhekk fil-limiti ta' dak deciz l-appell tal-Awtorita qed jigi milqugh.

Decide

Għal dawn ir-ragunijiet il-Qorti taqta' u tiddeciedi billi tilqa' l-appell tal-Awtorita, tirrevoka d-decizjoni tat-Tribunal ta' Revizjoni tal-Ambjent u l-lppjanar tal-15 ta' Gunju 2023 u tqis bhala valida l-invoice 12295. Spejjez għall-appellat.

Mark Chetcuti

Prim Imhalled

Anne Xuereb

Deputat Registratur